

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક


"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 222 * Date: 02.06.2025, Monday * Page :04 * Rs. 1.00/- * Annual Rs. 351/-

૯ દિવસમાં કોરોનાના કેસ ૧૪ ગણા વધ્યા: ૨ દિવસમાં ૨૧ ના મોત, ૩૭૮૩ એકિટવ કેસ



દેશમાં કોરોના વાયરસના કેસ ૭૫૫થી વધી રહ્યા છે. એકિટવ કેસની સંખ્યા વધીને ૩૭૮૩ થઈ ગઈ છે. આરોગ્ય વિભાગની વેબસાઈટ મુજબ, ૨૨ મેના રોજ ભારતમાં ૨૫૭ કેસ હતા. ૯ દિવસમાં કોરોનાના કેસમાં ૧૪ ગણો વધારો થયો છે. કેરળમાં સૌથી વધુ ૧૪૦૦ કેસ છે. મહારાષ્ટ્રમાં ૪૮૫ અને દિલ્હીમાં ૪૩૬ એકિટવ કેસ છે. આરોગ્ય વિભાગના જણાવ્યા મુજબ, જાન્યુઆરીથી અત્યાર સુધી કોરોનાને કારણે મૃત્યુઆંક ૨૮ પર પહોંચી ગયો છે. છેલ્લા ૨ દિવસમાં ૨૧ લોકો મૃત્યુ પામ્યા છે. શનિવારે, બેંગલુરુમાં એક ૬૩ વર્ષીય વ્યક્તિનું મૃત્યુ થયું, તેણે વેક્સિનના બંને ડોઝની સાથે

બુસ્ટર ડોઝ પણ લીધો હતો. તેમજ દિલ્હીમાં ૬૦ વર્ષીય એક વ્યક્તિનું મોત નીપજ્યું છે. મહારાષ્ટ્ર-કેરળમાં સૌથી વધુ ૭-૭ લોકોએ જીવ ગુમાવ્યા છે. કર્ણાટક સરકારે શનિવારે પબ્લિક એડવાઈઝરી જાહેર કરી. આમાં લોકોને ભીડવાળી જગ્યાએ માસ્ક પહેરવા, સોશિયલ ડિસ્ટન્સ જાળવવા અને સ્વચ્છતાનું ખાસ ધ્યાન રાખવા અપીલ કરવામાં આવી હતી. તાવ, ઉધરસ, છાતીમાં દુખાવો અથવા શ્વાસ લેવામાં તકલીફના કિસ્સામાં, લોકોને તાત્કાલિક તપાસ કરાવવાનું કહેવામાં આવ્યું છે. શુક્રવારે મિઝોરમમાં બે લોકોનો કોવિડ-૧૯ ટેસ્ટ પોઝિટિવ આવ્યો છે. આરોગ્ય

વિભાગના અધિકારીઓએ જણાવ્યું હતું કે રાજ્યમાં આવો છેલ્લો કેસ નોંધાયો ૭ મહિના પછી કોવિડના કેસ મળી આવ્યા હતા. મિઝોરમમાં કોવિડ-૧૯નો છેલ્લો કેસ ઓક્ટોબર ૨૦૨૪માં નોંધાયો હતો, જે દરમિયાન રાજ્યમાં ૭૩ લોકો વાયરસથી સંક્રમિત થયા હતા. તેમણે જણાવ્યું હતું કે દર્દીઓની સારવાર આઈઝોલ નજીક ફલકોનમાં ઝોરામ મેડિકલ કોલેજ અને હોસ્પિટલમાં (દસ્કર્ગ) કરવામાં આવી રહી છે. રાજ્યના આરોગ્ય વિભાગના ઈન્ટિગ્રેટેડ ડિસીઝ સર્વેલન્સ પ્રોગ્રામ (ઈજી) એ લોકોને ગભરાવાની જરૂર નથી તેવું કહ્યું છે. લોકોને કોવિડ પ્રોટોકોલનું પાલન કરવાની,

નિયમિતપણે હાથ ધોવાની, હેન્ડ સેનિટાઈઝરનો ઉપયોગ કરવાની અને ભીડવાળા વિસ્તારોમાં જવાથી બચવાની સલાહ આપી છે. મહારાષ્ટ્ર સરકારે જણાવ્યું હતું કે શનિવારે કોવિડના ૬૮ નવા કેસ નોંધાયા છે. જ્યારે મુંબઈમાં જાન્યુઆરી ૨૦૨૫થી અત્યાર સુધીમાં કુલ ૭૪૯ કેસ મળી આવ્યા છે. જાન્યુઆરીથી, રાજ્યમાં ૯,૫૯૨ કોવિડ-૧૯ ટેસ્ટ કરવામાં આવ્યા છે. આ દરમિયાન, ગુરુવારે જમ્મુ અને કાશ્મીરમાં કોવિડ-૧૯ના બે કેસ નોંધાયા હતા. બંને દર્દીઓ કેરળના રહેવાસી છે અને શ્રીનગરની સરકારી હોસ્પિટલમાં અભ્યાસ કરે છે. ઉત્તર પ્રદેશમાં ઈટાવા સફારી પાર્ક ૧૪ મેના રોજ

કોવિડના વધતા કેસોને કારણે બંધ કરવામાં આવ્યો હતો. તે ૨૯ મેના રોજ કોવિડ પ્રોટોકોલ સાથે ખોલવામાં આવ્યું હતું. ઉત્તર પ્રદેશમાં ઈટાવા સફારી પાર્ક ૧૪ મેના રોજ કોવિડના વધતા કેસોને કારણે બંધ કરવામાં આવ્યો હતો. તે ૨૯ મેના રોજ કોવિડ પ્રોટોકોલ સાથે ખોલવામાં આવ્યું હતું. ભારતના અનેક રાજ્યોમાં નવા કોવિડ-૧૯ કેસોમાં વધારો થવા વચ્ચે દેશમાં ચાર નવા પ્રકારો મળ્યા છે. ઝરફના ડિરેક્ટર ડૉ. રાજીવ બહલે જણાવ્યું હતું કે દક્ષિણ અને પશ્ચિમ ભારતમાંથી કમબદ્ધ કરાયેલા વેરિયન્ટ્સ. ઓ, ઠાકર, તદ. ૧ અને ઢમ. ૧.૮.૧ શ્રેણીના છે. અન્ય સ્થળોએથી સેમ્પલ લેવામાં આવી રહ્યાં છે

કોલકાતા : ભગવાન જગન્નાથના રથમાં ૪૮ વર્ષે ટાયર બદલાયા, હવે લડાકૂ વિમાનના ટાયર લગાવાયા

ઈસ્કોન દ્વારા આયોજિત કોલકાતાની પ્રસિદ્ધ રથયાત્રા આ વર્ષે એક અનોખા ફેરફાર સાથે ભક્તો સામે આવશે. આ વખતે ભગવાન જગન્નાથ, બલભદ્ર અને સુભદ્રાના રથ સુખોઈ લડાકૂ વિમાનના ટાયર પર સવાર થઈને ધીમી ગતિએ આગળ વધશે. આ ફેરફાર છેલ્લા ૪૮ વર્ષની પરંપરાને તોડે છે, જેમાં બોઈંગ વિમાનના પૈડાની મદદથી રથ ખેંચવામાં આવતો હતો. છેલ્લા ૪૮ વર્ષથી કોલકાતાની રથયાત્રામાં બોઈંગ ટાયરનો ઉપયોગ કરવામાં આવી રહ્યો હતો, પરંતુ આ ટાયર ખૂબ જૂના થઈ ગયા હતા અને છેલ્લા ૧૫ વર્ષથી બોઈંગ ટાયરના રિપ્લેસમેન્ટની તલાશ કરવામાં આવી રહી હતી. કારણ કે હવે બોઈંગ ટાયર મળવા ખૂબ મુશ્કેલ છે.



ઈસ્કોનના પ્રવક્તા રાધારમણ દાસે જણાવ્યું કે, 'સુખોઈના ટાયરનો વ્યાસ બોઈંગના ટાયર જેટલો જ છે, જેના કારણે આ વર્ષે રથમાં સુખોઈના ટાયર ફીટ કરવાનો નિર્ણય લેવામાં આવ્યો છે. આ અનોખા પરિવર્તનની પ્રક્રિયા પણ પોતાનામાં રસદર રહી છે. રાધારમણ દાસના જણાવ્યા પ્રમાણે જ્યારે ઈસ્કોને સુખોઈ ટાયર બનાવનારી કંપની પાસેથી કોટેશન માગ્યું, ત્યારે કંપની હેરાન રહી ગઈ. કંપનીના અધિકારીઓ સમજી ન શક્યા કે કોઈ તેના ટાયરનું કોટેશન કેમ માગી રહ્યું છે અને તે પણ રથયાત્રા માટે. ત્યારબાદ ઈસ્કોને કંપનીને આખી સ્થિતિ સમજાવી અને તેમની એક ટીમને કોલકાતા બોલાવી અને તેમને રથ પણ બતાવ્યો. ત્યારબાદ જ કંપનીએ ઈસ્કોને ચાર સુખોઈ ટાયર પૂરા પાડ્યા. હાલમાં આ ટાયરને લગાવવાનું કામ ચાલી રહ્યું છે. ઈસ્કોનના પ્રવક્તાએ જણાવ્યું કે, 'આ વર્ષની રથયાત્રામાં ભગવાન જગન્નાથ સુખોઈ ટાયરથી શણગારેલા રથ પર સવાર થઈને ભક્તોને દર્શન આપશે. આ ન માત્ર ટેકનિકલ દૃષ્ટિકોણથી એક મોટો ફેરફાર છે, પરંતુ તે પરંપરા અને આધુનિકતાના અનોખા સંગમનું પણ પ્રતીક છે

અમરેલીમાં સાળી-બનેવીના સંબંધોને કલંક લગાવતો કિસ્સો, ૧૧ વર્ષની સગીરા પર દુષ્કર્મ આચરનાર બનેવીની ધરપકડ

છેલ્લા કેટલાક સમય રાજ્યમાં છેડતી અને દુષ્કર્મની ઘટનાઓ વધતી જાય છે. ક્યારેક ક્યારેક એવા કિસ્સા સમાજમાંથી બહાર આવે છે કે સંબંધો પરથી વિશ્વાસ ઉડવા લાગે છે. ત્યારે અમરેલીના ધારીમાં આવી જ એક કલંકરૂપ ઘટના બની છે. જેમાં બનેવીએ ૧૧ વર્ષીય સાળી પર દુષ્કર્મ આચર્યાની ફરિયાદ નોંધતા પોલીસે આરોપીની ધરપકડ કરી છે.



પછી પીડિતાએ સમગ્ર ઘટના વિશે તેના પિતાને જાણ

કરતાં સગીરાના પિતાએ જમાઈ વિરૂદ્ધ ફરિયાદ નોંધાવી હતી. ફરિયાદના આધારે પોલીસે રોહિત મકવાણા નામના આરોપીની ધરપકડ પૂછપરછ કરી હતી. પોલીસ પૂછપરછ તેણે સ્વીકાર્યું હતું કે તેણે તેની સાળીને ફોસલાવીને દુષ્કર્મ આચર્યું છે. હાલ સગીરાને મેડિકલ તપાસ અર્થે હોસ્પિટલ પણ ખસેડવામાં આવી છે. પોલીસે આગળ વધુ કાર્યવાહી હાથ ધરી છે.

પ્રાપ્ત માહિતી અનુસાર અમરેલીના ધારીમાં સગા બનેવીએ ૧૧ વર્ષીય સગીર સાળીને લલચાવે ફોસલાવીને દુષ્કર્મ આચર્યું હોવાની સગીરાના પિતા ફરિયાદ નોંધાવી છે. ફરિયાદના જણાવ્યા અનુસાર સગીરા માતાનો માંડવો જોવા ગઈ હતી, તે દરમિયાન આરોપી બનેવી સાળીને ફોસલાવીને દુષ્કર્મ આચર્યું હતું. ત્યારબાદ સગીરાએ સમગ્ર ઘટનાની વિશે મોટી બહેનને જાણ કરી હતી. જોકે મહત્વની વાત એ છે કે સગી મોટી બહેનને તેના પતિની કરતૂત અંગે જાણ હોવા છતાં નાની બહેનની મદદ કરી ન હતી.

વાડી તાઈવાડામાં કેસની અદાવતમાં બે યુવકોના જૂથ વચ્ચે મારામારી

વાડી તાઈવાડામાં રહેતા ઈમરાન મહંમદભાઈ ખાનસાબ યસુના મિલ ખાતે મસાલાની ફેક્ટરી ચલાવે છે. પાણીગેટ પોલીસ સ્ટેશનમાં તેમણે ફરિયાદ નોંધાવી જણાવ્યું છે કે, ગઈકાલે સવારે સાડા નવ વાગ્યે હું મારી ફેક્ટરી પરથી મારા ઘરે આવતો હતો. તે સમયે ગાજરાવાડી પાણીની ટાંકી પાસે અકરમ સબીરભાઈ તાઈ (રહે. વાડી તાઈવાડા) ભાઈક લઈને આવ્યો હતો. તું કેમ મારી સામે રોજ મોટી ફરિયાદ કરે છે. તેવું કહીને તેણે ઝઘડો શરૂ કર્યો હતો. મેં ૧૦૦ નંબર પર તથા મારા ભાઈને કોલ કરી કહ્યું હતું કે, અકરમ તથા તેનો ભાઈ મને માર મારે છે. મેં વીડિયો ઉતારવાનું શરૂ કરી દીધું હતું. અકરમના નાના ભાઈએ મને પકડી રાખ્યો હતો. અકરમ, જશાન તથા લિયાકતે ભેગા મળી મને માર માર્યો હતો. મારો ભાઈ ઈરફાન છોડાવવા વચ્ચે પડતા તેને પણ ઈજા થઈ હતી. જ્યારે સામા પક્ષે અકરમે ફરિયાદ નોંધાવી જણાવ્યું છે કે, ઈમરાને મારી સામે આંખો કાઢી આજે તને પતાવી દેવાનો છે. તેવું કહ્યું હતું. ત્યારબાદ તેણે મઝહરહુસેન કાલુભાઈ હાડકીવાળા (રહે. વાડી, તાઈવાડા) તથા તેના ભાઈને બોલાવ્યા હતા. તેઓએ મારી સાથે ઝપાઝપી કરી હતી. મઝહરહુસેને મને ધમકી આપતા કહ્યું હતું કે, તારો ભાઈ જશાનઅલી મારા કેસમાં સાક્ષી છે. તે મારા વિરૂદ્ધમાં જુબાની આપશે તો તેને જાનથી મારી નાંખીશ.

અજિત પવારને મોટો ઝટકો! એકઝાટકે ૭ ધારાસભ્યોએ સાથ છોડ્યો

નાગાલેન્ડમાં રાષ્ટ્રવાદી કોંગ્રેસ પાર્ટી (દ્રઙ અજિત પવાર જૂથ)ના તમામ સાત ધારાસભ્યો શનિવારે શાસક દ્રઙમાં જોડાયા, જેનાથી મુખ્યમંત્રી નેક્યુ રિયોના નેતૃત્વ હેઠળની પાર્ટીને ૬૦ સભ્યોની વિધાનસભામાં સંપૂર્ણ બહુમતી મળી. આ વિલીનીકરણ સાથે રાષ્ટ્રવાદી ૩ મોકેટિક પ્રોગ્રેસિવ પાર્ટી (દ્રઙ)ના ધારાસભ્યોની સંખ્યા ૨૫થી વધીને ૩૨ થઈ ગઈ. શરદ પવારની પાર્ટી એનસીપીમાં ભાગલા પડ્યા પછી નાગાલેન્ડ યુનિટે અજિત પવારના નેતૃત્વ હેઠળના જૂથને ટેકો આપ્યો હતો. વર્ષ ૨૦૨૩ની



અને એનડીપીમાં ભળી જવાના નિર્ણયને દર્શાવતા ઔપચારિક પત્રો સુપરત કર્યા. તેમણે કહ્યું કે, 'આ વિલીનીકરણ બંધારણની ૧૦મી અનુસૂચિ હેઠળ બંધારણીય આવશ્યકતાઓને પૂર્ણ કરે છે. 'આદેશમાં કહેવામાં આવ્યું છે કે નાગાલેન્ડ વિધાનસભા સભ્યો (પક્ષપલટાના આધારે ગેરલાયકતા) નિયમ ૨૦૧૯ અનુસાર, વિધાનસભા અધ્યક્ષે વિલીનીકરણને મંજૂરી આપી અને વિધાનસભા સચિવાલયને તે મુજબ પક્ષ જોડાણ રેકોર્ડ અપડેટ કરવાનો નિર્દેશ આપ્યો.

કોંગ્રેસ નેતાની પોસ્ટથી પક્ષમાં હડકંપ: 'મારું નહીં તો રાહુલજીનું તો માનો! બી ટીમ, ફૂટેલી કારતૂસોને કાઢવામાં દુ:ખે છે ક્યાં?

કડી અને વિસાવદર બેઠકમાં હજુ તો ઉમેદવાર પસંદ થાય તે પહેલાં કોંગ્રેસમાં જૂથવાદ ચરમસિમાએ પહોંચ્યો છે. યુવા ધારાસભ્ય જિજ્ઞેશ મેવાણીએ પ્રદેશ કોંગ્રેસ નેતાઓ સામે વિરોધનો ભૂંગિયો ફૂંક્યો છે. પક્ષના ગદ્ગરોને હાંકી કાઢો તેવી મેવાણીએ માંગ બુલંદ બનાવી છે. એટલું જ નહીં પક્ષના આંતરિક ડખાને લીધે મેવાણી નારાજ છે. પેટાચૂંટણી વખતે જ કોંગ્રેસમાં જૂથવાદ વકરતાં ભાજપના નેતાઓ ગેલમાં આવ્યાં છે. યુવા-નવા ચહેરોઓને તક આપી ગુજરાત કોંગ્રેસના માળખાને મજબૂત બનાવવા હાઈકમાન્ડ મથામણ કરી રહ્યું છે ત્યારે રાહુલ ગાંધીની શિખામણ ઝાંપા સુધી જ રહી છે. કડી અને વિસાવદરની પેટાચૂંટણી જીતવા માટે ભાજપ અને આપે કમર કસી છે. ત્યારે કોંગ્રેસમાં આંતરિક ડખાં થયાં છે. કોંગ્રેસના નેતાઓ આમને

સામને આવ્યાં છે. જિજ્ઞેશ મેવાણી અને પ્રદેશ નેતાઓ વચ્ચે રાજકીય જંગ શરૂ થયો છે. કડી બેઠકમાં પ્રભારીની જવાબદારી પણ મેવાણીએ સ્વિકારી નથી. એટલું જ નહીં, પેટાચૂંટણીની બેઠકોમાં જ જવાનું બંધ કરી દીધું છે. આ દરમિયાન જિજ્ઞેશ મેવાણીએ 'ટ' પર પોસ્ટ કરીને લખ્યું કે, 'હવે તો, બીજા પક્ષના નેતાઓ પણ કહી રહ્યાં છે કે, તમારા પક્ષમાં તો નરી ફૂટેલી કારતૂસો જ છે. કાઢોને કોની રાહ જુઓ છો. ભાજપની બી ટીમ, ફૂટેલી કારતૂસો, સામેના કેમ્પ સાથે સેટિંગ કરનારાં અને લગ્નના ઘોડા, આ બધાને કોંગ્રેસમાંથી કાઢવામાં દુ:ખે દુ:ખે છે. ક્યાં? મારું નહીં તો રાહુલજીનું તો માનો. મેવાણીએ પ્રદેશ નેતાઓ સામે મોરચો માંડ્યો છે. પ્રદેશ કોંગ્રેસ પ્રમુખ-નેતાઓ સામે આડકતરો આક્ષેપ કરાયો છે.

તંત્રી લેખ....

૨૦૨૫ના માર્ચ ક્વાર્ટરમાં સોનાની રોકાણ માંગમાં ૧૭૦ ટકાનો વધારો

કેલેન્ડર વર્ષ ૨૦૨૫ના પહેલા ક્વાર્ટરમાં સોનાની માંગમાં જબરદસ્ત વધારો થયો હતો. ટેરિફ વોર, ભૂ-રાજકીય તણાવ અને ડોલરના નબળા પડવાને કારણે સોનાના ભાવમાં તીવ્ર વધારો થયો હતો. સોનાના કુલ પુરવઠામાં થોડો વધારો થયો હતો, પરંતુ ભાવમાં વધારાને કારણે કુલ બજાર મૂલ્યમાં તીવ્ર વધારો થયો હતો તેમ મોતીલાલ ઓસ્વાલ વેલ્થના રિપોર્ટમાં જણાવાયું છે.

આ સમયગાળામાં સોનાની રોકાણની માંગ વાર્ષિક ધોરણે ૧૭૦% વધી હતી. તેનું સૌથી મોટું કારણ ગોલ્ડ ઈટીએફમાં રોકાણમાં ઝડપી વધારો છે. યુરોપ, એશિયા અને ભારતમાં લોકોએ ગોલ્ડ ઈટીએફ દ્વારા મોટી માત્રામાં રોકાણ કર્યું છે, જેના કારણે સોનાની માંગમાં વધારો થયો છે. ઘણા દેશોની મધ્યસ્થ બેંકોએ પણ આ ક્વાર્ટરમાં સોનું ખરીદવાનું ચાલુ રાખ્યું હતું. કુલ મળીને, ૨૪૪ ટન સોનું ખરીદવામાં આવ્યું હતું, જે દર્શાવે છે કે સોનાને હજુ પણ વિશ્વસનીય સંપત્તિ તરીકે જોવામાં આવે છે. ભારતીય રિઝર્વ બેંકે થોડી સાવધાનીપૂર્વક આગળ વધી રહી છે, પરંતુ તેણે તેના ભંડારમાં થોડું સોનું પણ ઉમેર્યું છે, જે સોનાના વ્યૂહાત્મક મહત્વને દર્શાવે છે. ઊંચા ભાવોને કારણે ઘરેણાંની માંગમાં ઘટાડો થયો છે. ભારતમાં ઘરેણાંના વેચાણમાં ૨૫% નો ઘટાડો જોવા મળ્યો છે. જોકે, ગ્રાહકો નાના અથવા હળવા દાગીના ખરીદી રહ્યા હોવાથી અથવા જૂના દાગીના બદલી રહ્યા હોવાથી કિંમતોને કારણે કુલ વેચાણમાં થોડો વધારો થયો છે. પ્રથમ ક્વાર્ટરમાં સોનાનો કુલ પુરવઠો ૧૨૦૬ ટન હતો, જે ગયા વર્ષ કરતાં ૧% વધુ છે. ૨૦૧૬ પછીના પ્રથમ ક્વાર્ટર માટે આ સૌથી વધુ આંકડો છે. સોનાના ભાવમાં વધારાને કારણે કુલ બજાર મૂલ્યમાં વાર્ષિક ધોરણે ૪૦% વધારો થયો છે. ભારતમાં પણ સોનાના ઈટીએફમાં ભાવ ૨૩% વધીને ૮૩,૨૧૭ રૂપિયા પ્રતિ ૧૦ ગ્રામ થયા હતા. સોનાના ઈટીએફમાં રોકાણ ૫૫૨ ટન પર પહોંચ્યું છે, જે વાર્ષિક ધોરણે ૧૭૦%નો ઉછાળો દર્શાવે છે. આ ૨૦૨૨ના પ્રથમ ત્રિમાસિક ગાળાના સ્તરની નજીક છે, જ્યારે રશિયા-યુક્રેન યુદ્ધ શરૂ થયું હતું. ભારતીય રિઝર્વ બેંકે માર્ચ ૨૦૨૫માં માત્ર ૦.૬ ટન સોનું ખરીદ્યું હતું. આનાથી તેનો કુલ ભંડાર ૮૭૯.૬ ટન થયો, જે ભારતના કુલ વિદેશી ભંડારના ૧૧.૭% છે. રિઝર્વ બેંકે છેલ્લા એક વર્ષમાં ૫૭.૫ ટન સોનું ઉમેર્યું હતું, પરંતુ તાજેતરના મહિનાઓમાં તેની ખરીદી થોડી ધીમી પડી છે, જે તેની સાવચેતીભરી વ્યૂહરચના દર્શાવે છે.

અમેરિકા સહિત ૪૧ દેશોએ ફંડિંગ ન આપતાં યુનાઈટેડ નેશન્સ ૧૪૦૦૦ કર્મચારીઓની છટકા કરવા મજબૂર



ટ્રમ્પની આગેવાની હેઠળ અમેરિકાએ બધે મૂકેલા કાપની અસર હવે છેક યુનાઈટેડ નેશન્સ (યુએન) સુધી વર્તાઈ રહી છે. આજે પરિસ્થિતિ એવી આવી ગઈ છે કે યુએન તેના હાલના સ્ટાફમાં ૨૦ ટકાનો (અંદાજે ૧૪ હજાર લોકો)નો ઘટાડો કરવા મજબૂર બન્યું છે. યુએનની ઓફિસો, એજન્સીઓ અને ઓપરેશન્સને આદેશ આપવામાં આવ્યો છે કે તેઓ જુન સુધીમાં ૨૦ ટકા સ્ટાફની છટકા કરે. ઉલ્લેખનીય છે કે યુએનમાં ૨૨ ટકા જેટલો ફાળો

આપતું અમેરિકા ટ્રમ્પની આગેવાનીમાં તેના હિસ્સાના ફંડની ચૂકવણી કરવામાં રીતસર ઠાગકેયા કરી રહ્યું છે. જ્યારે ચીન પણ ૨૦ ટકા જેટલો ફાળો યુએનમાં આપે છે. ગયા વર્ષે યુએનના ૧૯૩ સભ્ય દેશોમાંથી ૧૫૨ સભ્ય દેશોએ તેને સંપૂર્ણ ફંડ પૂરુ પાડ્યું હતું. પરંતુ અમેરિકા સહિત ૪૧ દેશોએ તેમનો ફાળો આપ્યો ન હતો. જેથી યુએનના ફાળામાં ૨૨ ટકા હિસ્સો ધરાવતા અમેરિકાએ યોગદાન ન આપતાં યુએનની કામગીરી પર માઠી અસર પડી

રહી છે. તેમાં પણ ટ્રમ્પે ૪ ફેબ્રુઆરીના એક્ઝિક્યુટિવ ઓર્ડરમાં જણાવ્યું હતું કે યુએન સહિત તમામ આંતરરાષ્ટ્રીય સંગઠનોને આપવામાં આવતા ફંડની કે અમેરિકાની હિસ્સેદારીની આગામી ૧૮૦ દિવસમાં સમીક્ષા કરવામાં આવે. યુએન કંટ્રોલર યંદ્રમોલી રામનાથને આ સ્ટાફ કટથી અસર પામનારી એજન્સીઓને જણાવ્યું હતું કે આ પ્રકારનો જોબ કટ યુએનના હાલના ૩.૭૨ અબજ ડોલરના બજેટમાં ૧૨થી ૨૦ ટકા ઘટાડો કરવાના

ઈસ્કોન ખાતે ઘાશનું વિતરણ કરાયું



અમદાવાદના ઈસ્કોન મંદિર ચાર રસ્તા ખાતે પ્રભુ પ્રસાદ સેવા ગૃપ અને દાતા જવલ કુશ કાલરિયા ની વર્ષગાંઠ નિમિત્તે તેમના પરિવારનાં અનુદાન થી ૧૧૦૦ પેકેટ ઠંડી મસાલા ઘાશ નું વિતરણ કરવામાં આવતા આ પ્રેરણાદાયી કામગીરી બદલ પ્રભુ પ્રસાદ સેવા ગૃપે દાતા પરિવાર અને સ્વયં સેવક ભાઈઓનો આભાર વ્યક્ત કર્યો હતો.

અંધારી ઓરડીમાં ઊગે છે ઉજળા પાક : આધુનિક ખેતી થકી મશરૂમનું મબલખ ઉત્પાદન



પિત્તાથી લઈને પ્રોટીન પાવડર તેમજ સૂપ, શાક અને અથાણામાં વપરાતા મશરૂમનું માતબર ઉત્પાદન વર્ષાબહેન આલોકે અમદાવાદ જિલ્લામાં કન્ટ્રોલ્ડ ફાર્મ યુનિટ લગાવીને શરૂ કર્યું છે. મશરૂમ ઠંડા ભેજવાળા વાતાવરણમાં જ ઉછરે છે તેથી આપણે ત્યાં સામાન્ય રીતે તેની ખેતી શક્ય બનતી નથી. જોકે, વર્ષાબહેને ધોળકામાં આધુનિક ટેકનોલોજીના ઉપયોગથી ખાસ યુનિટ સ્થાપીને બારેમાસ મશરૂમ ઉગાડવાની ફેસિલિટી વિકસાવી છે. ઉલ્લેખનીય છે કે, મશરૂમ એ વનસ્પતિ કે છોડ નથી, તેથી તેને

સૂર્યપ્રકાશની જરૂર નથી. મશરૂમ એક ફૂગ છે, સજીવ છે, જે ગાઢ જંગલમાં ઉછરે છે. ખાદ્ય મશરૂમ અનેક પોષક તત્ત્વોથી ભરપૂર હોય છે. મુખ્યમંત્રી શ્રી ભૂપેન્દ્ર પટેલે તાજેતરમાં વિકસિત ખેતી સંકલ્પ અભિયાનનો શુભારંભ કરાવ્યો છે. આ અભિયાનનો હેતુ ખેડૂતોને આધુનિક ખેત પદ્ધતિઓ અને સમયને અનુરૂપ ટેકનોલોજી વિશે માહિતગાર કરીને ખેત ઉત્પાદનમાં વૃદ્ધિ કરવાનો છે. કંટ્રોલ્ડ એન્વાયરમેન્ટ ફાર્મિંગ એટલે કે નિયંત્રિત વાતાવરણમાં ખેતી કરવાનાં નિષ્ણાત વર્ષાબહેને બટન મશરૂમની ખેતીના એક

તીરથી ઘણા નિશાન સાધ્યા છે. ખાસ તો ફ્યુચરિસ્ટિક ફાર્મિંગ, વિકસિત ખેતીની આગવી કેડી કંડારી છે. વર્ષાબહેન આલોક પહેલા બેલ્જિયમ વ્યવસાયમાં હતા. અમદાવાદ અને મુંબઈમાં વિવિધ બેન્કોમાં તેમણે નોકરી કરી છે. વર્ષાબહેને 'કંટ્રોલ્ડ એન્વાયરમેન્ટ ફાર્મિંગ'માં પીએચડીની ડિગ્રી ધરાવે છે. તેમણે આઈઆઈએમ, અમદાવાદમાંથી 'ફૂડ એન્ડ એગ્રી બિઝનેસ મેનેજમેન્ટ'નો અભ્યાસ પણ કર્યો છે. ઉત્તરાખંડના વતની વર્ષાબહેને આધુનિક અને નવીનતમ ખેતી પ્રત્યે રુચિ હોવાથી તેમણે બેન્કરમાંથી ફાર્મર

બનવાનો નિર્ણય લીધો હતો. વર્ષાબહેને જણાવ્યું કે, ગુજરાતમાં 'ઈઝ ઓફ બિઝનેસ'ની જેમ 'ઈઝ ઓફ ફાર્મિંગ' પણ છે. કાયદો વ્યવસ્થાની ઉત્તમ સ્થિતિ અને વ્યવસાય કરવા માટેની વિશાળ તકોની ઉપલબ્ધિને કારણે એક મહિલા તરીકે મેં મશરૂમની ખેતી માટે ગુજરાત અને તેમાંય અમદાવાદની પસંદગી કરી અને મેં વર્ષ પહેલાં ધોળકામાં મશરૂમની ખેતી માટે કન્ટ્રોલ્ડ એન્વાયરમેન્ટ ફાર્મ યુનિટ સ્થાપ્યું છે. અમદાવાદ બાગાયત નિયામક કચેરીના માર્ગદર્શન મુજબ

વર્ષાબહેને ધોળકામાં જે આધુનિક ફેસિલિટી વિકસાવી છે તેમાં કુલિંગ પ્લાન્ટ લગાવી ખૂબ જ ઠંડા વાતાવરણમાં મશરૂમ ઉગાડાય છે. બે માળ ઊંચા લોખંડના રેક પરની કમબ્ર પાટલીઓ ઉપર પ્લાસ્ટિકના થેલામાં કમ્પોસ્ટ ભરીને જર્મિનેશન પ્રક્રિયા દ્વારા મશરૂમ ઉગાડવામાં આવે છે. વર્ષાબહેનના જણાવ્યા મુજબ, યુનિટમાં લોખંડના આવા આઠ રેક બનાવવામાં આવ્યા છે. જે વર્ષે લગભગ ૨૫૦ ટન મશરૂમનું ઉત્પાદન કરે છે. એટલે કે મહિને ૨૦થી ૨૫ ટન મશરૂમ અહીં ઊગે છે. જો આટલા મશરૂમ જમીન

પર ઉગાડવામાં આવે તો ઓછામાં ઓછો એક એકર જમીનની જરૂર પડે. પરંતુ વર્ષાબહેને આધુનિક ટેકનોલોજીના ઉપયોગથી સીમિત જગ્યામાં પ્લાન્ટ લગાવી મશરૂમનો માતબર પાક મેળવી રહ્યા છે. માત્ર એટલું જ નહીં, આ વ્યવસાય થકી વર્ષાબહેને ધોળકા પંથકની ૪૦ મહિલાઓ સહિત ૫૦ લોકોને નિયમિત રોજગારી આપી રહ્યાં છે. વર્ષાબહેને કહે છે, મશરૂમ તોડવું એ ઝાડ પરથી ફળ તોડવા જેવું છે. જેમ ફળ તોડવાથી આખું ઝાડ મરી જતું નથી, તેમ મશરૂમ

તોડવાથી તેની નીચે રહેલી મુખ્ય ફૂગ (માયસેલિયમ) જીવિત રહે છે. જો માયસેલિયમને નુકસાન પહોંચે અને તેને યોગ્ય ભેજ, તાપમાન અને પોષણ મળતું રહે, તો તે ભવિષ્યમાં ફરીથી નવા મશરૂમ ઉત્પાદન કરી શકે છે. મશરૂમ વે-પ્રોટીન તેમજ અનેક વિટામિનનો સ્રોત છે. મશરૂમ ખોરાક અને દવા બંનેમાં ઉપયોગી છે. મશરૂમના ઉછેર માટે માટી નહીં કમ્પોસ્ટનો ઉપયોગ થાય છે. આ કમ્પોસ્ટ ઘઉં તેમજ અન્ય ધાનની પરાળમાંથી બનાવવામાં આવે છે. ખેતરમાં પાક લણી લીધા પછી જે પરાળ વધે છે તે મશરૂમની

ખેતી માટે ઉપયોગી છે. પરાળને પાણીની વરાળ, પશુનું મળ, કાર્બોહાઈડ્રેટ, પોટાશ વિગેરે તત્ત્વો સાથે મિશ્ર કરી કમ્પોસ્ટ બનાવવામાં આવે છે. કમ્પોસ્ટના થેલામાં મશરૂમના બીજ (માયસેલિયમ)ને રોપીને નિયંત્રિત વાતાવરણમાં જર્મિનેશન થવા દેવામાં આવે છે જેને પરિણામે ૨૫થી ૩૦ દિવસમાં ફૂગ ઊગી નીકળે છે. ધોળકાના યુનિટમાં આ મશરૂમને કાપીને પ્લાસ્ટિકના ડબ્બામાં પેક કરી લેવામાં આવે છે. મોટાભાગના મશરૂમ ફાર્મા કંપનીને દવા અને પ્રોટીન પાવડર બનાવવા માટે આપવામાં આવે છે. વર્ષાબહેને કહે છે કે, આ પ્રકારની ફ્યુચરિસ્ટિક ખેતી ફાન્સ, જાપાન અને ઈઝરાયેલમાં કરવામાં આવે છે. ગુજરાતમાં ફ્યુચરિસ્ટિક ફાર્મિંગ કરવાનું પોટેન્શિયલ રહેલું, જેને અનલિમિટ પ્રમાણમાં ખેતીનું કલેવર બદલાઈ જવાનું છે. ફ્યુચરિસ્ટિક ફાર્મિંગ સમયની માગ છે. વર્ષાબહેને આ સમગ્ર યુનિટના નિર્માણમાં માર્ગદર્શન આપનારા બાગાયત અધિકારી શ્રી લાલજી ચૌધરી જણાવે છે કે, કંટ્રોલ્ડ એન્વાયરમેન્ટ ફાર્મિંગમાં એકગોટિક ફૂટ, વેજીટેબલ અને ડ્રાયફ્રૂટ પણ ઉગાડી શકાય છે. વર્ષાબહેને આલોકે ફ્યુચરિસ્ટિક ફાર્મિંગનું જે સાહસ કર્યું છે તે ગુજરાતના લાખો ખેડૂતોને આધુનિક - વિકસિત ખેતી કરવા માટેની પ્રેરણા પૂરી પાડશે.

રાજકોટ નજીક જુગારીએ જીવ ગુમાવ્યો, પોલીસના ડરથી કૂવામાં ખાબકતાં મોતને ભેટ્યો



રાજકોટ જિલ્લામાંથી એક વિચિત્ર ઘટના સામે આવી છે. રાજકોટના થોરિયાળી ગામમાં ૧૦ જેટલા વ્યક્તિઓ જુગાર રમી રહ્યા ત્યારે કોઈએ પોલીસે રેડ પાડી

હોવાની ભૂમ પાડી હતી. જેના લીધે દોડધામ મચી જવા પામી હતી. ત્યારે પોલીસે બચવા ભાગેલો એક વ્યક્તિ કૂવામાં ખાબકતાં મોત નીપજ્યું હતું. પોલીસે જુગારીઓને

ઝડપી પાડી કાયદેસરની કાર્યવાહી હાથ ધરી છે. પ્રાપ્ત માહિતી અનુસાર રાજકોટના વિછીયાના થોરિયાળી ગામમાં શનિવારે રાત્રે કેટલાક લોકો જુગાર રમી રહ્યા હતા. આ દરમિયાન કોઈએ અચાનક પોલીસ આવી હોવાની ભૂમ પાડી હતી. જેથી જુગારીઓએ પોલીસની બીકે દોડ મૂકી હતી. ઘટનાસ્થળેથી દોડધામ મચી ગઈ હતી. જુગારીયા આમતેમ ભાગી રહ્યા હતા ત્યારે મુગાભાઈ રાજપરાએ દિવાલ કૂદીને ભાગવનો પ્રયત્ન કર્યો હતો. આ દરમિયાન અંધારામાં દિવાલની બાજુમાં રહેલો કૂવો ન દેખાતા તેઓ સીધા કૂવામાં ખાબક્યા હતા.

વાપી હાઈવે પર ફૂરતાપૂર્વક ખીચોખીચ બકરા ભરેલી ટ્રક પકડાઈ, ગેરકાયદેસર પશુ હેરાફેરી કરનારા બની ધરપકડ

વલસાડ જિલ્લામાં વાપી હાઈવે પર પોલીસે ગેરકાયદેસર અને ફૂરતાપૂર્વક ખીચોખીચ બકરા ભરીને જતી એક ટ્રકને પીછો કરીને પકડી પાડી છે. આ મામલે પોલીસે ટ્રક ચાલક સહિત સાત આરોપીઓની ધરપકડ કરી છે, જ્યારે અન્ય બે શપ્સોને વોન્ટેડ જાહેર કર્યા છે. પશુઓને રાજસ્થાનના જયપુરથી ભરીને મુંબઈના ભિવંડી લઈ જવામાં આવી રહ્યા હતા. વાપી હિંસા નિવારણ સંઘના પ્રમુખ રાજેશ શાહે વાપી હાઈવે પરથી ગેરકાયદેસર પશુ ભરેલી ટ્રક પસાર થતી હોવાની જાણ વલસાડ પોલીસ કંટ્રોલને કરી હતી. જેને



પગલે વાપી ટાઉન પોલીસે બલીઠા હાઈવે પર વોચ ગોઠવી હતી. મુંબઈ તરફ જતી ટ્રક (નં. સ્લ-૩૧૨-૮૩૦૬) ને રોકવાનો ઈશારો કરતા ચાલકે ટ્રક ભગાવી

હતી, પરંતુ પોલીસે પીછો કરીને ટ્રકને વાપી હાઈવે પરથી ઝડપી પાડી હતી. ટ્રકમાં તપાસ કરતા ખીચોખીચ અને ફૂરતાપૂર્વક

બરેલા ૧૨૮ બકરા મળી આવ્યા હતા. પોલીસે ચાલકને પશુ હેરાફેરી માટે પરમિટ કે વેટરનરી પ્રમાણપત્ર રજૂ કરવા જણાવ્યું હતું, પરંતુ તે કોઈ પુરાવા રજૂ કરી શક્યો નહોતો. પશુઓની ગેરકાયદેસર હેરાફેરી કરવા બદલ પોલીસે મોહંમદ ઈકબાલ મસાક શેખ (ચાલક), ધરમપાલસિંહ ઓમકારમલ હિરાલાલ ખટીક, રામઅવતાર રામચન્દ્રજી ભુનકર, રમેશકુમાર માલીરામ ભાંડ, સત્યનારાયણ લાહુરિયા ભુનકર, હેમરાજ સીતારામ ભદકારીયા, અને નરેન્દ્રકુમાર ઓમકારમલ હિરાલાલ ખટીક એમ કુલ સાત શપ્સોની ધરપકડ કરી હતી.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(620)2015

NOG SS No :230

વિષય : દાનવીર શીર્ષક : હઝરત અલી

પ્રકાર : ગદ્ય શબ્દો : ૨૪૫

દુનિયામાં કેટલાય રાજા મહારાજા થઈ ગયા, જે દાનવીર હતા. મુકેશ અંબાણી જેવા દાનવીર આપણી જિંદગીમાં જોયા. આજ મારે એવા દાનવીરની વાત કરવી છે જેની પાસે કશું જ નહોતું.

હઝરત અલી પાસે સવારે જો એક રોટલી ખાય તો સાંજે શું ખાશે એ સવાલ રહેતો. પણ એ વલી હતા. એક દિવસ હઝરત અલી અને એમના બે સુપુત્રો અને એમની પત્ની ફાતેમા એ રોજો રાખેલો. સૂર્યાસ્ત સમયે રોજો ખોલવા ગયા તો એક ફકીરે આવીને સવાલ કર્યો. હઝરત અલીએ પોતાની રોટલી આપી દીધી જે તે પાણીમાં બોળીને ખાઈ રહ્યા હતા. એટલામાં બીજો ફકીર આવ્યો તો ફાતેમાએ પોતાની રોટલી આપી. એમ ચાર ફકીરને ચારે જણાએ રોટલી આપી અને પોતે પાણી પીને સુઈ ગયા. આ સિલસિલો ત્રણ દિવસ ચાલ્યો. પણ જરાપણ શિકાયત કાર્ય વગર ત્રણ દિવસ અન્નદાન કરી ચારે જણા ભૂખ્યા રહ્યા.

બીજો પ્રસંગ જ્યારે હઝરત અલી ગુજરી ગયા તો એમના વશિષ્ઠ પુત્ર એક જગ્યાથી પસાર થતા હતા તો એક આંધળો ફકીર એક ઝાડ નીચે બેઠેલો એ એમની પાસે જઈને ખાવાનું આપે છે. ત્યારે એ ફકીર કહે છે કે એક માણસ રોજ આવી મને ખાવાનું આપતો હતો પણ ત્રણ દિવસથી નથી આવ્યો પણ તારો અવાજ એના જેવો છે ત્યારે હસન રડી પડ્યા અને કહ્યું એ મારા પિતા હતા. એમનું અવસાન થયું છે. પણ તું ચિંતા કરતો નહિ હું તને ખાવાનું પહોંચાડીશ. ગરીબ હતા છતાં આવા દાનવીર હતા. આપણે લાખો રૂપિયામાંથી ૧૦૦ રૂપિયા આપી આપણને દાનવીર સમજીએ છીએ! સાચો દાનવીર આંચ નામ!

સપના વિજાપુરા.શિકાગો

NOGSS NO: 375

વિષય : દાનવીર

શીર્ષક : થોડુંક દાન વિશે

પ્રકાર : પદ્ય શબ્દો : ૩૭૭

આપણી સંસ્કૃતિમાં અને ધર્મગ્રંથોમાં દાનનો મહિમા ખૂબ વખણાયો છે. સૌ પ્રથમ જો કોઈ દાનવીર હોય તો તે સૂર્યદેવ છે. સૂર્યદેવે આ સુષ્ટિને જે જીવનદાન કર્યું છે તે અવગણી શકાય નહીં. સૂર્ય ઊગે છે તેથી જ સૃષ્ટિ જીવંત છે. એના પછી વૃક્ષોનું દાન આ પૃથ્વીને માટે વરદાન છે. આદિમાનવથી અત્યાર સુધી મનુષ્ય વૃક્ષો પાસેથી સતત ફાયદો લેતો જ આવ્યો છે. ફળ, ફૂલ, પાંદડાં, લાકડું, સેપ આમ વૃક્ષનાં અલગ અલગ ભાગોનો ઉપયોગ કરે છે. ધરતી માતા જે અનાજ ઉગાડીને મનુષ્ય અને

પ્રાણીઓને ખોરાક પૂરો પાડે છે એના પણ અગણિત ઉપકાર છે.

પરોપકારી ભાવે દાન કરવું એ ધર્મનો એક મોટો ભાગ છે. મહાભારતમાં સૂર્યપુત્ર યોદ્ધા કર્ણ પોતાની દાનવીર વૃત્તિને લીધે અમર થઈ ગયા.

તો બલિ રાજા એ વામન અવતારમાં દીધેલા દાનને કારણે મોક્ષ પ્રાપ્ત કર્યો. અસંખ્ય દાનવીર રાજા મહારાજાની કથાઓ લખાઈ છે. દાન કરવાથી પુણ્ય પ્રાપ્ત થાય છે એવું માનવામાં આવે છે.

ફ્રેંચ ભાષાનો એક શબ્દ મને બહુ ગમે છે, “noblesse oblige.” noblesse એટલે કે ધનવાન, શ્રીમંત જેવા સંદર્ભમાં લેવાતો શબ્દ એન્ડ oblige એટલે અહીં નૈતિક ફરજ. આખા શબ્દનો મર્મ છે, જેઓ આર્થિક અને સામાજિક રીતે સમૃદ્ધ અને યદિયાતા હોય એમની ફરજ છે કે એમનાથી ઓછાં ભાગ્યશાળી લોકોની મદદ કરે. આપણાં શાસ્ત્રોમાં દ્રવ્યદાન, ભૂમિદાન, ગૌદાન, કન્યાદાન, અન્નદાન આવા અનેક પ્રકારના દાનનો ઉલ્લેખ કરવામાં આવ્યો છે. અર્વાચીન સમયમાં રક્તદાન, અન્નદાન, વિદ્યાદાન, અર્થદાન, અને કન્યાદાનને શ્રેષ્ઠ માનવામાં આવે છે.

મારા વિચારોમાં વિદ્યાદાનનું યોગદાન ખૂબ મહત્વનું છે. કોઈને જ્ઞાન આપવાં જેવું ઉત્તમ કાર્ય નથી. જ્ઞાનનાં માર્ગ ઉપર ચાલીને જ સંસારરૂપી મહાસાગરને પાર કરી શકાય છે. ક્યાં જન્મ લેવો એ કોઈના હાથમાં નથી પણ જીવનનું ધોરણ વધારવાં ભણતર ખૂબ જરૂરી છે.

આજે શ્રીમંત વર્ગ ઘણું દાન કરે છે તો એક વાત નો ઉલ્લેખ કરું છું. વલસાડ જિલ્લામાં મૂળી ગામમાં બળિયાદેવનું મંદિર આવેલું છે. આ મંદિરમાં આજુબાજુનાં ગામના લોકો રવિવારે દર્શન કરવાં આવે. એ મંદિરની જમીન અને ગામની સ્કૂલની જમીન સહિયારા કુટુંબની જમીનોનાં ભાગલામાં સ્વ. શ્રી. કન્ટેચાલાલ મજમુદારના ભાગમાં આવી. એ સમયે એમની પરિસ્થિતિ પણ વખાણવાં જેવી ન હતી. એમણે પોતાની સંતતિ કે સંપત્તિનો લોભ કર્યા સિવાય એ જમીનો દાનમાં આપી દીધી. પોતે બહુ ભણેલાં નહીં પણ “ ભલે, ગામનાં છોકરાંઓ ભણે.” આ એમનાં શબ્દો હતાં. એ જમાનામાં તો લોકો ફોટા પણ લેતા નહોતાં. એક ચોપડામાં સહી કરીને બધું પતી જતું. દુઃખની વાત છે કે સમય જતાં આવા પરોપકારી લોકોનાં નામો નિશાન ભૂલાઈ જાય છે. આ લેખ દ્વારા આ વિચારને વાચા આપવાનો લહાવો મળ્યો. ધન્યવાદ??

— જાગૃતિ દોશી ‘ મોક્ષા.’

NOG. SS No-106

વિષય-“દાનવીર”

શીર્ષક-“જગદુશા દાતાર!”

પ્રકાર -ગદ્ય. શબ્દ-૩૭૨

જનની જણ તો ભક્ત જણ ખાં દાંતા કાં સૂર! નહિંતો રહેજે વાંઝણી મત ગુમાવીશ નૂર!!

કવિએ કહ્યું-ભક્ત/સૂરવીર/દાતા આ સમાજનાં એવાં અનોખાં રૂપ જે, જે એક યા બીજી રીતે સમાજની સેવા કરેજે

દાન દેતારહેવું સારું છે? શાનું દાન? પૈસાનું? (ધન દાન) ખાવાનું? (અન્નદાન), ભણવાનું? (વિદ્યા દાન), દિનના ખૂબ પ્રકારો છે.

"દીયે છે કોડીનુ: દાન, લેખે છે મેરુ સમાન!"

પોતાને "મહાન સાબિત કરવા",દાન અપવાનું?.

મોટા મોટા રાજાઓને પણ દાન આપે જગદુશા!

એક ગીત યાદ આવી ગયું. "ભૂખે ગરીબકી યેહી દુવા હે.

ઓલાદવાલો ફૂલો ફૂલો, ઓલાદવાલો ફૂલો ફૂલો"!!!!

ખરેખર કોઈને ખવરાવવું એ બહુજ મોટું પુણ્ય છે. રિજ હોય કે રંક કોઈનો પણ પેટનો જઠરાગિન ઠારવો તે પુણ્યનું કાર્ય છે.

રાજાને પણ પેટ છે!અને પાચનતંત્ર છે.

રાયથી રંક સૌને ભૂખ તો લાગે જ!!

આજથી સાતસોબ્યાઠસો વર્ષ પહેલાંની વાત છે.

"જખો-મુંદ્રા-માંડવી" જે બંદરોનાં નામ ભૂલાઈ ગયાં છે! ભારતના આંતરરાષ્ટ્રીય વેપારમાં એ કચ્છનાં બંદરો ધીકતો ધંધો કરતાં હતાં. દુનિયાભરને વહાણો અહીં લાંગરતાં!

એવા સમયે "જગદુશાદાતાર"નામના બહુજ મોટા વેપારી વાણીયા થઈ ગયા.

"જગદુશા"એક દાનવીર તરીકે, ખાસ કરીને ભૂખમરના સમયે અન્નદાન માટે પ્રસિદ્ધ છે. તેમના જીવનની અમુક ઘટનાક્રમને દર્શાવતા નાટકો બન્યા છે. પોરબંદર નજીક જુંદાલામાં આવેલી બરડાઈ બ્રાહ્મણ ધર્મશાળામાં તેમને સમર્પિત એક પાળિયો છે. રાજકોટની બાજુમાં આજી નદીને સામે કાંઠે એક ખંડેરમય મિનારો છે તે જગદુશાને સમર્પિત છે.

આ "જગદુશા દાતાર"! દરેકનાં ઘરે ઘરે જઈને દાન કરતા હતા! લોકોને જરૂરિયાત પ્રમાણે મદદ ખરતા હતા.

માગવા વાળા લોકો તેમના મહેલે આવે અને દાન આપે! એવી રીતે નહિ.

વેપારી જગદુશાનાં અનેક વહાણો દરિયામાં ઘૂમતાં. એક વખત એક વહાણ તોફાનમાં અટવાયું.

જગદુશા હર્ષદમાતાના ભક્ત હતા. એમણે હર્ષદમાતાને વિનંતિ કરી, "મા! તેં કેટલાંય વહાણ તાર્યાં છે! આ પણ તું જ તરાવી દે!" અને જગદુશાનું વહાણ કિનારે પહોંચ્યું, તો એમાં યુનડી પણ હતી! યુનડી જોઈને થયું કે આતો માતાજીનું જવરદાન હોઈ શકે. તે દિ'થી હર્ષદમાનું બીજું નામ "વહાણવટી મા" પડ્યું

જગદુશાની ભક્તિ જોઈ પવન રૂપે ભગવાને વરદાન દીધું જે જ્યોતિ હજુ પ્રગટે છે. ખોડીનાર બંદરમાં માતા હર્ષદનો દીવો અને ભંડારો હજુ ચાલુ છે

વાયુ દેવ સાક્ષાત્ બિરાજમાન છે. તો આવા દાનવીરનાં દેવસ્થાનાં થાય તેમાં નવાઈ નથી.

જગદુશાનો આઠસો વર્ષથી ખંડેર થઈ ગયેલો, મહેલ માંડવી અને મુંદ્રા વચ્ચે "ભરેશ્વર" નામનાં તીર્થમાં છે.

આવો દાનવીર-સંત-ભક્તોની યાદીમાં જો સરકાર એની યાદમાં એના યાદગિરીનાં સ્થળો સુધારીને શણગારે તો ઈતિહાસ જીવંત રહે.

મુક્તિદા કુમાર

આભાર - નિહારીકા રવિયા "રૂપલી"

N.O.G. S.S. No0102.

વિષય :-દાનવીર .

શીર્ષક :-દાનવીર શેઠ માધવજી.

પ્રકાર :-ગદ્યલેખ. શબ્દ સંખ્યા:-૨૬૫.

શેઠ માધવજી નાના ગામમાં રહેતા હતા. ઘણી ગરીબ પરિસ્થિતિ હતી. પિતા નાની ઉંમરે અવસાન પામ્યા હતા. મા અને દીકરો બંને હતા. મા ગામના કામ કરી અને ગુજારો ચલાવતી હતી. માધવ જ્યારે સમજુ થયો ત્યારે તેને ઘરની પરિસ્થિતિનું ભાન થયું. તે પણ થોડું થોડું કામ કરવા લાગ્યો અને પછી પોતાનું નસીબ અજમાવવા માટે તેણે મુંબઈ શહેરની વાટ પકડી.

મુંબઈમાં શરૂઆતમાં છુટક મજૂરીનું કામ કરે અને પોતાનો ગુજારો ચલાવતા હતા એવામાં તેને એક વેપારીનો ભેટો થયો અને તેને કાપડની ફેરી શરૂ કરી ઘરે કાપડની ગાંસડીઓ લઈ અને વેચવા જતા અને આમ ધીરે ધીરે તેને આ ધંધામાં ફાવટ આવતી ગઈ અને થોડા પૈસા પણ પ્રાપ્ત થયા અને તેણે મંગળદાસ માર્કેટની અંદર એક નાની દુકાન ખરીદી દીધી અને ધીરે ધીરે તેનો ધંધો વિકસવા મંડ્યો.

સારી એવી સમૃદ્ધિ પ્રાપ્ત થતા તેને લગન કર્યા. માને પણ સાથે લાગ્યો અને મુંબઈમાં રહેવા લાગ્યા. હવે તેણે દાન ધર્મના કામ ચાલુ કરી દીધા.

પોતાના નાના ગામની અંદર ગૌશાળામાં ઘાસચારોનખાવતા, ગરીબ વિદ્યાર્થીઓને મદદ કરતા, ગરીબ માણસોને રહેવા માટે મકાનોના ભાડા આપતા, ખાવા પીવાની વ્યવસ્થા કરી આપતા, બોર્ડિંગોમાં પણ દાન આપતા હતા

વિદ્યાર્થીઓને પણ શિક્ષણમાં મદદ કરતા હતા અને આમ તેનો દાનનો પ્રવાહ ચાલુ થયો. ધીરે ધીરે ગામની અંદર તે આબરું બની ગઈ. જ્યારે જ્યારે પણ કોઈ ધાર્મિક સંસ્થાને તેની જરૂરત પડતી ત્યારે માધવજી શેઠ હંમેશા મોખરે રહેતા અને ઉદારતાથી દાન કરી અને સંસ્થાને મદદ કરતા હતા. ગરીબ ગુરુબા દુઃખી લોકોને દવાની સારવાર કરવી વિગેરે પણ તેઓએ કામ ઉપાડી લીધું હતું અને આમ પોતે કમાયેલી ધન સંપત્તિનો સારી રીતે ઉપયોગ કરી અને એક માધવજી શેઠ દાનવીર તરીકેની નામના પ્રાપ્ત કરી હતી આજે પણ લોકો તેને યાદ કરે છે.

?? રતીલાલ વાયડા

NOG *SS* *No.* *0185.*

વિષય:- દાનવીર

શીર્ષક:- સાચો દાનવીર

પ્રકાર:- કાવ્ય, શબ્દ સંખ્યા:- ૧૨૧

દાનનો મહિમા અતિ અનંત, આત્મસંતુષ્ટીનો સદ્રાવ મહાન, આર્થિક, શિક્ષા ને સ્વાસ્થ્યે, દાનવીર બની બનજે તું મહાન,

દાનવીર કર્ણની ગાથાના વખાણ, ગાયાં'તા શ્રીકૃષ્ણ-અર્જુને, બાણગંગાએ ધોયાં હેમ રક્ત દાંત, કર્ણે દિધાં દાન શ્રીકૃષ્ણને,

અન્નદાન મહાદાન છે પુણ્યનું ભાણું, સમાજની કરજે દરકાર, સકારાત્મક પરિવર્તને દાનવીર થજે, ભલાઈની કરજે દરકાર,

મળ્યું છે અમૂલ્ય જીવન, દાન કરી પરમાર્થનો કરજે તું વિચાર, દાનવીર હૃદય રાખી, સુગંધિત ધુમ્સેરે વિદ્યાદાનનો કર વિચાર,

અહંથી ના થજે દાનવીર, લેનારની લાચારીનો તું કરજે વિચાર, ધર્મ શ્રેષ્ઠ ને પ્રસિધ્ધિએ મધ્યમ દાન, ગુપ્તદાનનો કરજે વિચાર,

ઉદાર દિલનો બનજે દાનવીર, અર્થના માલિકે દેજે તું યોગદાન, રખેવાળી ધનની કરીશ નહીં, દ્રેષ, દંભમાં દેતો નહીં તું યોગદાન,

કીર્તિ કેરા કોટરે દાનવીર થતો નહીં, ઝંખનાને લાડ કરીશ નહીં, 'ઝરૂખો' વદે અમી ભાવે અંગદાન દેજે, આવો મોકો મળશે નહીં.

-દિલીપ સી. સોની 'ઝરૂખો' અમદાવાદ.

NOGSS NO :373

વિષય : દાનવીર. શીર્ષક : અંગદાન

પ્રકાર : ગદ્ય (લેખ) શબ્દ : ૧૬૪

અંગદાન એક? મહા દાન છે. ઘણા વધો પહેલાં મારા દાદાજીએ દેહ દાન એટલે કે આખા શરીરનું જ દાન કરી દીધું હતું અને મારા દાદાજીનું મૃત્યુ થતા એના બધા જ સારા સારા અંગો બીજા લોકોને મળ્યા છે જે અમારા માટે ખૂબ જ પુશીની વાત છે, કારણકે આ અંગોથી ઘણા લોકોનું જીવન સુધરી ગયું છે તો અંગદાન મહા દાન છે અને તે જરૂર કરવું જોઈએ.

અંગ નું દાન

અપાવે ખૂબ માન

દિલોમાં સ્થાન.

મેં ખુદે આ વાતથી પ્રભાવિત થઈ દેહદાન કરવાનું નક્કી કર્યું છે જેથી આપણા અંગોથી બીજાનું જીવન સુધરી જાય અને તે પણ આપણી જેમ આ દુનિયાની ખૂબસૂરતી જોઈ શકે.

મારા દાદા ખૂબ જ દાનવીર હતા તેઓ હંમેશા ગરીબ લોકોને કંઈક ને કંઈક દાન કરતા રહેતા.એ કહેતા મને ખૂબ જ ગર્વ થાય છે કે મારા દાદાજી પહેલાં કરાચીમાં આર્મીમાં હતા,ત્યારબાદ ગુજરાતમાં આવીને તેઓ પ્રીન્સિપલ બન્યા તેમાંથી નિવૃત્ત થઈ તેઓએ અમારું પંડિતોનું કામ એટલે કે કર્મકાંડ કરવાનું શરૂ કર્યું તેઓ એટલા બધા ટેલેન્ટ હતા કે જ્યાં પણ ગયા ત્યાં તેમને ખૂબ નામના મેળવી.

રૂપલ દવે "રૂપ"

બોટાદ જિલ્લા પંચાયત આરોગ્ય વિભાગ તેમજ બોટાદ નગરપાલિકા વોર્ડ નંબર ૯માં સર્વ રોગ નિદાન કેમ્પ યોજાયો



તારીખ ૧/૬/૨૫નાં રોજ બોટાદ જિલ્લા પંચાયત આરોગ્ય વિભાગ તેમજ બોટાદ નગરપાલિકા વોર્ડ નંબર ૯માં સર્વ રોગ નિદાન કેમ્પ યોજાયો હતો આ કેમ્પ ને જિલ્લા પંચાયત પ્રમુખ

જેઠીબેન પાલજીભાઈ પરમાર તેમજ આરોગ્ય વિભાગ ના ચેરમેન તેમજ બોટાદ નગરપાલિકા પ્રમુખ ધર્મશ્રીરામભેન તેમજ ઉપ પ્રમુખ નિરુબેન ત્રાસડિયા તેમજ બોટાદ શહેર ભાજપ પ્રમુખ

કિરીટભાઈ તેમજ પૂર્વ પ્રમુખ ચંદુભાઈ સાવલીયા તેમજ પૂર્વ મહામંત્રી જગદીશભાઈ ચૌહાણ તેમજ બોટાદ જિલ્લા યુવા ભાજપ પ્રમુખ જીનેશભાઈ બોળીયા તેમજ નગરપાલિકા સભ્યશ્રીઓ

તેમજ સંગઠન ના આગેવાનો તેમજ સ્કુલ સ્ટાફ તેમજ આરોગ્ય ટીમ દ્વારા સરસ આયોજન કરવામા આવેલ હતુ

વિશેષ માં આજરોજ જિલ્લા પંચાયત પ્રમુખ જે ઠીબેન નો જન્મદિવસ હોવાથી શુભકામનાઓ તેમજ પુષ્પગુચ્છ થી સન્માન કરવામાં આવેલ હતુ.ત્યારબાદ આઈસ્ક્રીમ તેમજ બાળકો ને નાસ્તો તેમજ લાભાર્થી ને ઠંડી છાશ નું વિતરણ કરેલ હતું અહેવાલ કનુભાઈ ખાચર

વીમો ચૂકવવો ના પડે માટે વીમેદારનો ક્લેમ ફોડ છે તેવું કહી ક્લેઈમ નકારતી નાવી હેલ્થ ઇન્સ્યોરન્સ કંપનીને દંડ ફટકારતી ગ્રાહક સુરક્ષા કોર્ટ

નાવી હેલ્થ વીમા કંપનીના વીમા ધારક નરેશભાઈ પી પટેલ-રહે.બોટાદ. દ્વારા મેડિકલેઈમ પોલિસી લેવામાં આવેલ હતી. પોલીસી ધારકના પત્નીને મલેરિયા થતાં હોસ્પિટલ જઈ દાખલ થઈ સારવાર લેવી પડી હતી. આ સારવારના પેપર વીમા ધારક નાવી હેલ્થ ઇન્સ્યોરન્સ કંપનીને ક્લેઈમ અર્થે આપ્યા હતા અને નાવી હેલ્થ વીમા કંપની દ્વારા સાવ ખોટી રીતે આ વીમો નકારી દેવામાં આવ્યો હતો. વીમો નકારવાનું કારણ વીમા કંપનીએ સોગંદનામા ઉપર રજૂ કરે તો તે પુરાવા પેટે માન્ય ગણી શકાય. પરંતુ વિમા કંપનીએ સોગંદનામા ઉપર રિપોર્ટ જમા કરવાની હિમત કરેલ નહી. વીમેદાર પક્ષે એમ કહેવાનું થાય છે કે ક્લેમ રિજેક્ટ



જમા કરાવેલ. તેના આધારે વિમા કંપનીના બચાવ હતા પરંતુ તે રિપોર્ટ સોગંદનામા ઉપર રજૂ કરે તો તે પુરાવા પેટે માન્ય ગણી શકાય. પરંતુ વિમા કંપનીએ સોગંદનામા ઉપર રિપોર્ટ જમા કરવાની હિમત કરેલ નહી. વીમેદાર પક્ષે એમ કહેવાનું થાય છે કે ક્લેમ રિજેક્ટ

કરવાના કારણે તદ્દન ખોટા હતા. તેથી વિમા કંપનીએ સોગંદનામા પર પુરાવા રજૂ કરેલ નહીં. સારવાર આપનાર ડોક્ટરે પોતાની સારવાર પર વીમા કંપનીએ પ્રશ્ન ઉઠાવેલ તે સંદર્ભે એક સ્પષ્ટીકરણ ઈમેઈલ દ્વારા કરેલ કંપનીએ ગણકારેલ

નહિ અને ક્લેઈમ ના પૈસા ચૂકવેલ નહિ. વીમા ગ્રાહકે પોતાના ન્યાય માટે બોટાદ ગ્રાહક સુરક્ષા કોર્ટમાં કેસ દાખલ કરેલ હતો. આ કેસ ' સક્ષમ ક્લેમ સોલ્યુશન ' ફર્મની મદદ દ્વારા ગ્રાહક સુરક્ષા કોર્ટ સુધી પહોંચાડવામાં આવ્યો હતો. ગ્રાહક સુરક્ષા કોર્ટ વીમેદારના વિમાની રકમ ૫૧,૮૨૮/-રૂ મંજૂર કર્યા હતા. નામેદાર ગ્રાહક સુરક્ષા કોર્ટે વીમા કંપનીની આવી બેદરકારી સામે ૫૦૦૦/- રૂપિયાનો દંડ અને ફરિયાદની રકમના ૯% વાર્ષિક વ્યાજ સાથે ચૂકવવા હુકમ કરેલ છે

ગુજરાતી સાહિત્ય પરિષદનો રંગોત્સવ: બાળ નાટ્ય શિબિર ૨૦૨૫ સફળતાપૂર્વક સંપન્ન



ગુજરાતી સાહિત્ય પરિષદ દ્વારા આયોજિત બાળ નાટ્ય શિબિર - ૨૦૨૫ નો શુભારંભ ૨૨ મે, ૨૦૨૫ના રોજ થયો અને તે ૩૧ મે, ૨૦૨૫ સુધી ચાલ્યો. આ શિબિરમાં ૫ થી ૧૫ વર્ષની વયના ૫૫ બાળકોએ ઉત્સાહપૂર્વક ભાગ લીધો, જેમાં તેઓએ નાટ્યકલા, અભિનય, ભાવપ્રદર્શન અને સ્ટોરીટેલિંગની વિવિધ કળાઓ શીખી. આ શિબિરનો હેતુ ગુજરાતના ઉભરતા રંગકર્મીઓને પ્રોત્સાહન આપવું અને નાટ્યક્ષેત્રે નવી પ્રતિભાઓને ઉજાગર કરવાનો હતો.

૨૨ મે, ૨૦૨૫ના રોજ ગુજરાતી સાહિત્ય પરિષદ ખાતે શિબિરનું ઉદ્ઘાટન ગુજરાતી સાહિત્ય પરિષદના પ્રમુખ શ્રી હર્ષદ ત્રિવેદીની ઉપસ્થિતિમાં થયું. તેમણે માતૃભાષાના મહત્ત્વ પર ભાર મૂકતાં જણાવ્યું: “દરેક માતા-પિતાએ પોતાના બાળકોને ગુજરાતી સાહિત્યની સમૃદ્ધિનો પરિચય કરાવવો જોઈએ. અભિનય એ એક એવી કળા છે,

જે બાળકોની અનુભૂતિ અને સર્જનાત્મકતાને નવું આયામ આપે છે. આ શિબિરમાં ભાગ લેનાર બાળકો ગુજરાતી રંગભૂમિનું ભવિષ્ય બનશે. ગુજરાતી સાહિત્ય પરિષદ બાળકો માટે ભવિષ્યમાં અનેક કાર્યક્રમો કરશે અને પરિષદ બાળકો માટે હંમેશા ખુલ્લી રહેશે.” ગુજરાતી સાહિત્ય પરિષદના મહામંત્રી શ્રી સમીર ભટ્ટે બાળકો સાથે ગીતો અને વાર્તાઓ દ્વારા સંવાદ સાથે અને તેમને પરિષદના બાળ સભ્ય બનવા આમંત્રણ આપ્યું. તેમણે જણાવ્યું કે, “પરિષદ દ્વારા આગામી સમયમાં દર શનિવારે અને રવિવારે બાળકો કઈકને કઈક નવું જ્ઞાન મેળવે અને ગુજરાતી ભાષા, સંસ્કૃતિ અને સાહિત્યનો વિકાસ થાય તેવું આયોજન કરાશે.”

શિબિર દરમિયાન બાળકોને નાટ્યકલાના વિવિધ પાસાંઓની તાલીમ આપવામાં આવી, જેમાં નીચેના વિષયોનો સમાવેશ થયો જેમાં સુશ્રી ધરા ભટ્ટ

દ્વારા થિયેટર અને અભિનયનો પરિચય. બાળકોને હાવભાવ અને ભાવપ્રદર્શનની પ્રાથમિક સમજ આપવામાં આવી અને ઓડિયોના તૈયારી, શારીરિક ભાષા અને શબ્દોચ્ચાર પર ધ્યાન કેન્દ્રિત કરાવ્યું. સાથે જ, તેમણે બાળકોને શિસ્તનું મહત્ત્વ સમજાવ્યું અને બાળકોમાં નાટકની સાથે લેખનની કળા પણ વિકસે તેવી પ્રવૃત્તિઓ કરાવી. શ્રી શૌનક વ્યાસ દ્વારા ભાવોનું નિર્દેશન અને અભિવ્યક્તિની તાલીમ આપવામાં આવી. તેમણે બાળકોને અભિનય દ્વારા ભાવનાઓ વ્યક્ત કરવાની રીત શીખવી અને સમજાવ્યું કે દરેક નાટક નવા પડકારો લાવે છે અને દરેક વખતે રંગકર્મી અલગ પાત્રમાં હોય છે, જેને ન્યાય આપવો એ તેમની ફરજ છે. સાથે જ, તેમણે નાટ્યશાસ્ત્ર અને વેદોના જોડાણનો પણ પરિચય આપ્યો, જેનાથી બાળકોને નાટ્યકલાના સાંસ્કૃતિક મૂળની સમજ મળી. સુશ્રી પૌરવી જોશીએ

થિયેટર ગેમ્સ અને સ્ટોરીટેલિંગ પર ધ્યાન આપ્યું. તેમણે ‘બ્લાઈન્ડ ફોલ્ડ’, ‘મેમરી ગેમ’ અને ‘સ્ટોરી ટેલિંગ’ જેવી રમતો દ્વારા બાળકોને એકાગ્રતા, યાદશક્તિ અને સંવાદ રજૂઆતની કળા શીખવી. તેમણે ચકા-ચકી અને બે બકરી જેવી પારંપરિક વાર્તાઓ દ્વારા બાળકોને પાત્રોના અભિનય અને ગીતના ઢાળમાં વાર્તા રજૂ કરવાનું શીખવ્યું. સુશ્રી જિગીયા ત્રિવેદીએ સંવાદ રજૂઆત અને હાસ્યની કળા પર ધ્યાન આપ્યું. તેમણે બાળકો પાસેથી તેમને ગમતા કોઈ પણ રમૂજ પાત્રની એકિટગ કરવા અને ડાયલોગ બોલવા કહ્યું, જેનાથી બાળકોને સ્ટેજનો ડર દૂર થઈ શકે અને તેમનામાં નવરસમાંથી એક રસ એવા હાસ્યરસનો વિકાસ થાય. શિબિર દરમિયાન બાળકોને અને વાલીઓને ગુજરાતી સાહિત્ય પરિષદના બાળ ભવનના સભ્યપદ વિશે જાણકારી આપવામાં આવી. “બાળકો અને માતા-પિતા તરફથી ખૂબ સરસ પ્રતિસાદ મળ્યો. અત્યારના બાળકો ખૂબ ક્રિએટિવ છે. કોઈમાં અભિનય ક્ષમતા છે, તો કોઈમાં લખવાની. કોઈની યાદશક્તિ ગજબ છે. એમને સાચી દિશા-સુચનની અને માર્ગદર્શનની જરૂર છે. મોબાઈલમાં જોવાતી રીલ્સની સારી-માઠી બંને જાતની અસર દેખાય છે.” — જિગીયા ત્રિવેદી “જનરેશન ઝી અને જનરેશન આલ્ફા રંગમંચના રંગે રંગાવા તૈયાર છે, એ કલાજગત માટે ખૂબ મહત્ત્વપૂર્ણ છે. બાળકો પાસેથી શીખવાની તક મળી, જાણે જીવનમાં રિક્કેશન બટન દબાઈ ગયું!” — શૌનક વ્યાસ “આ નાટ્ય શિબિરમાં જાણે

હું બાળકો સાથે ફરી એકવાર મારા બાળપણમાં ડોકિયું કરી આવી. ખૂબ મજા આવી. અત્યારની જનરેશન ખૂબ આગળ છે, સ્માર્ટ છે અને વસ્તુઓને ખૂબ ઝડપથી સમજ શકે છે.” — પૌરવી જોશી

છેલ્લા દિવસે શિબિરમાં ભાગ લેનાર દરેક બાળકોને ગુજરાતી સાહિત્ય પરિષદ દ્વારા પ્રમણપત્ર આપવામાં આવ્યું. શિબિરાર્થીઓને ગુજરાતી સાહિત્ય પરિષદના ઉપપ્રમુખ શ્રી યોગેશ જોષીના હસ્તે પ્રમાણપત્ર અને ભેટ આપવામાં આવી હતી. શિબિરનું સંયોજન ગુજરાતી સાહિત્ય પરિષદના મધ્યસ્થ સમિતિ સભ્ય સુશ્રી હાદઈ ભટ્ટ અને પ્રખ્યાત રંગમંચ કલાકાર સુશ્રી ધરા ભટ્ટ દ્વારા કરવામાં આવ્યું હતું, જેમણે બાળકોને સતત માર્ગદર્શન આપ્યું હતું અને શિબિરનું સુચારું આયોજન કર્યું હતું. શિબિરને બાળકો અને વાલીઓ તરફથી ઉત્સાહભર્યો પ્રતિસાદ મળ્યો. વાલીઓએ શિબિરની ગમ્મતભરી અને જ્ઞાનવર્ધક રજૂઆતોને વધાવી. શિબિરે બાળકોને મોબાઈલના રીલ્સથી દૂર રાખી, તેમની સર્જનાત્મક શક્તિઓને નવું આયામ આપ્યો. ગુજરાતી સાહિત્ય પરિષદની બાળ નાટ્ય શિબિર - ૨૦૨૫એ બાળકોની સર્જનાત્મકતા અને નાટ્યક્ષેત્રે પ્રતિભાને ઉજાગર કરવાનું એક અનોખું પ્લેટફોર્મ પૂરું પાડ્યું. આ શિબિરે બાળકોને નાટ્યકલા, સ્ટોરીટેલિંગ અને ભાવપ્રદર્શનની ઝીણવટભરી તાલીમ આપી, જેનાથી તેઓ ગુજરાતી રંગભૂમિના ભાવિ કલાકારો બનવા માટે પ્રેરિત કર્યાં.



ભારતીય જનતા પાર્ટી, ગાંધીનગર મહાનગર દ્વારા પુણ્યશ્લોક અહિલ્યાબાઈ હોલકરજીની ૩૦૦ મી જયંતી નિમિત્તે પ્રભુશ્વ નાગરિક સંમેલન પૂર્વ મંત્રીશ્રી ડો. માયાબેન કોડનાનીની વિશેષ ઉપસ્થિતિમાં ભ્રમભવન, સેક્ટર ૧૬ ખાતે યોજાયું હતું. પ્રજાભિમુખ કુશળ પ્રશાસક, અનેક તીર્થસ્થાનોનો જીર્ણોદ્ધાર કરાવનાર, ભારતની સાંસ્કૃતિક ધરોહરના સંરક્ષક મહારાષ્ટ્રી અહિલ્યાબાઈ હોલકરજીને કોટિ કોટિ નમન.

માનવ મંદિર સાવરકુંડલામાં એક નવા પ્રકલ્પ અને સેવાના સમિયાણાનો ઉદ્ઘાટ

વેળાવદર (તખુભાઈ સાંડસુર દ્વારા)

સાવરકુંડલા થી પાંચેક કિલોમીટર દૂર હાથસણી રોડ ઉપર નાનકડી પર્વતમાળાની

ટેકરીઓમાં મનોદિવ્યાંગ દીકરીઓની સેવાનું સરનામું બની ગયેલા માનવ મંદિરમાં હવે એક નવી સેવાનો ઉદ્ઘાટ થઈ રહ્યો છે. ગુજરાત સૌરાષ્ટ્રમાં રામજી મંદિર અને શિવાલયની સેવા કરતા પૂજ્ય પુજારી સંતાનો સંતાનોને શિક્ષિત અને દીક્ષિત કરવા માટે એક છાત્રાવાસની વિનામૂલ્યે સેવા આગામી તારીખ ૮ જૂનના રોજ પૂજ્ય મો ૨.૧૨.૧૫ ના કરકમળોથી લોકાર્પિત થવાની છે. ?

માનવમંદિરના સેવા ભેષધારી પુ. ભક્તિરામભાઈ શિક્ષણમાં જે વંચિત છે તેવા દીકરા દીકરીઓને દીક્ષિત કરવા માટે હવે નવો સમર્પણ સેતુ બાંધી રહ્યાં છે. માનવ મંદિર ગુરુકુળ છાત્રાલયનું લોકાર્પણ આગામી તારીખ ૮ જૂન ના રોજ સવારે ૯:૦૦ કલાકે માનવ મંદિર

સાવરકુંડલા ખાતે પૂજ્ય મોરારીબાપુના વરદ હસ્તે અને અની અખાડાના વડા મહામંડલેશ્વર પુ. રાજેન્દ્રદાસ બાપુ -રામપરાની વિશેષ ઉપસ્થિતિમાં થનાર છે.

ગુજરાતમાં કદાચ પહેલું એવું છાત્રાલય ઉદ્ઘાટિત થઈ રહ્યું છે કે જેમાં ગામની દેવસેવામાં જોડાયેલાં અને સમર્પિત પુજારીશ્રીઓના સંતાનોને વિનામૂલ્યે નિવાસ વ્યવસ્થા ગોઠવવા માનવ મંદિર પગરણ કરી રહ્યું છે. તારીખ ૮ અને રવિવારના રોજ સાંધ્ય કાર્યક્રમ સંતવાણીનું આયોજન પણ છે. સોમવારે સવારે છાત્રાલય ઉદ્ઘાટનમાં સમગ્ર જિલ્લા -



રાજ્યના વરિષ્ઠ નાગરિકો, આગેવાનો, રાજકીય મહાનુભાવો, વિદ્વાનો વગેરે વિશાળ સંખ્યામાં ઉપસ્થિત રહેશે. સૌને આ કાર્યક્રમમાં પધારવા માટે માનવ મંદિર પરિવાર તરફથી જાહેર આમંત્રણ છે. ગુજરાત સૌરાષ્ટ્રની દેહાણ્ય જગ્યાઓના સંતો -મહંતો પણ વિશેષ દર્શનનો લાભ આપશે.

પ્રદેશ અધ્યક્ષ અને કેન્દ્રિય જળશક્તિમંત્રીશ્રી સી.આર.પાટીલજીના નેતૃત્વમાં પ્રદેશ કાર્યાલય ખાતે સંકલ્પથી સિદ્ધ અભિયાનની કાર્યશાળા યોજાઈ

ભારતીય જનતા પાર્ટી ગુજરાત પ્રદેશ મીડિયા વિભાગ એક અખબારી યાદીમાં જણાવે છે કે, જૂન મહિનામાં વૈશ્વિક નેતા અને વિકાસપુરુષ આદરણીય વડાપ્રધાનશ્રી નરેન્દ્રભાઈ મોદી સાહેબના નેતૃત્વમાં ભાજપ અને એનડીએ સરકારના સેવા અને સુશાનના ૧૧ વર્ષ પુર્ણ થવા જઈ રહ્યા છે. વડાપ્રધાનશ્રી નરેન્દ્રભાઈ મોદી સાહેબના નેતૃત્વમાં ૧૧ વર્ષમાં દેશહિતમાટે જે જે કાર્યો કરવામાં આવ્યા છે તે કાર્યોની યાદી તેમજ ૨૦૪૭ વિકસિત ભારતના સંકલ્પને સાકાર કરવાના ભાગ રૂપે વિવિધ કાર્યક્રમો ભારતીય જનતા પાર્ટી યોજવા જઈ રહી છે જે અંતર્ગત આજે પ્રદેશ કાર્યાલય શ્રી કમલમ ખાતે પ્રદેશ અધ્યક્ષ તેમજ કેન્દ્રિય જળશક્તિમંત્રીશ્રી સી.આર.પાટીલજીના નેતૃત્વમાં કાર્યશાળા યોજાઈ હતી. ભાજપના કાર્યકર્તા સેવા અને સમર્પણ ના કાર્યો થકી જનતા સાથે જોડાયેલા રહેતા હોય છે ત્યારે આવનાર કાર્યક્રમ અંગે આ અભિયાનના ઈન્ચાર્જ અને ગુજરાત કિસાન મોરચાના પ્રમુખશ્રી હિતેષભાઈ પટેલે મીડિયાને આગામી કાર્યક્રમની રૂપરેખા જણાવી હતી. આ પ્રેસ કોન્ફરન્સમાં સંકલ્પથી સિદ્ધ અભિયાનના સહ ઈન્ચાર્જશ્રી અજયભાઈ ભ્રમભટ્ટ, પ્રદેશ મીડિયાના સહ કન્વીનરશ્રી રૂબિનભાઈ આશારા ઉપસ્થિત રહેશે. શ્રી હિતેષભાઈ પટેલે કાર્યક્રમની વિગતવાર માહિતી આપતા જણાવ્યું હતું કે, આદરણીય વડાપ્રધાનશ્રી મોદી સાહેબના નેતૃત્વની એનડીએ સરકારના જૂન મહિનામાં ૧૧ વર્ષ પુર્ણ થવા જઈ રહ્યા છે જે સંદર્ભે ભારતીય જનતા પાર્ટી દ્વારા વિવિધ સેવાકીય કાર્યો તેમજ ૧૧ વર્ષ દરમિયાન સરકારે કરેલા કાર્યોની માહિતી જનજન સુધી



પહોંચાડવાનો પ્રયત્ન કરવામાં આવશે. આગામી વિવિધ કાર્યક્રમોમાં ૮ તારીખે રાષ્ટ્રીય અધ્યક્ષશ્રી જે.પી.નડાજી પ્રેસ કોન્ફરન્સને પીપીટીના માધ્યમથી વડાપ્રધાનશ્રીના નેતૃત્વમાં એનડીએ સરકારે કરેલા ૧૧ વર્ષનો સુશાનનો હિસાબ રજૂ કરશે ત્યાર પછી ગુજરાતમાં ૮ અને ૧૦ તારીખે

કેન્દ્ર સરકારના મંત્રી પ્રેસ કોન્ફરન્સને સંબોધશે જેની સાથે જીલ્લા-મહાનગર અને પ્રદેશ ખાતે વિવિધ કાર્યોની પ્રદર્શની યોજનાર છે. ૮ અને ૧૦ તારીખે પ્રોક્લેશન મીટ યોજાશે જેમાં નોન પોલીટીકલ વ્યક્તિઓને કેન્દ્ર અને રાજ્ય સરકારના મંત્રીશ્રીઓ, પ્રદેશના આગેવાનો સરકારે

કરેલા કાર્યોની માહિતી રજૂ કરશે. ૧૨ થી ૨૧ તારીખ દરમિયાન મંડલ કક્ષા, તાલુકા કક્ષા અને મહાનગરમાં વિકસિત ભારત સંકલ્પ સભા યોજાશે જેમાં કાર્યકર્તાઓ સરકારે કરેલ વિવિધ કાર્યો માહિતી તેમજ વડાપ્રધાનશ્રીના પંચ પ્રાણના સંકલ્પ કરાવશે. તારીખ ૧૬ થી ૨૧ દરમિયાન ગામડામાં ખાટલા બેઠકના માધ્યમથી જનતા વચ્ચે જઈ સરકારે કરેલ કામગીરીની માહિતી આપવામાં આવશે આ દરમિયાન ૭૦ વર્ષથી મોટી ઉંમરના વ્યક્તિ માટે વડાપ્રધાનશ્રીએ જાહેર કરેલ વય વંદના યોજનાની નોંધણીનું કામ કાર્યકર્તાઓ કરશે. શ્રી હિતેષભાઈ પટેલે વધુમાં જણાવ્યું કે, પ જૂનના રોજ વિશ્વપર્યવરણ દિવસ નિમિત્તે દરેક કાર્યક્રમમાં એક વૃક્ષ રોપવામાં આવશે. વૃક્ષા રોપણનો કાર્યક્રમ ૫ જૂનથી શરૂ થઈ ઓગણ મહિના સુધી યોજાશે. વડાપ્રધાનશ્રીના કેય ઘ રેઈન વોટર અભિયાન અંતર્ગત વિશેષ કાર્યક્રમ યોજાશે જેમાં કેન્દ્રિય જળશક્તિમંત્રી તેમજ પ્રદેશ અધ્યક્ષશ્રીના નેતૃત્વમાં કેય ઘ રેઈન યોજના વધુમાં વધુ લોકો સુધી પહોંચે તે માટે પ્રયાસ કરવામાં આવશે. કેય ઘ રેઈન જન ભાગીદારી સાથે યોજાય તે માટેનો પ્રયાસ કાર્યકર્તાઓ કરશે. ૨૩ જૂને શ્યામા પ્રસાદજીના બલીદાન દિવસ નિમિત્તે ભાજપના કાર્યકર્તાઓ સેવાકીય કાર્યો કરશે તેમજ ૨૫ તારીખે ભાજપના કાર્યકર્તાઓ યુવાનો વચ્ચે જઈ કોંગ્રેસે સંવિધાનની હત્યા કેમ કરી તેની માહિતી પણ આપશે. આમ વિવિધ કાર્યક્રમો થકી ભારતીય જનતા પાર્ટી જનતાને વડાપ્રધાનશ્રી નરેન્દ્રભાઈ મોદી સાહેબના ૧૧ વર્ષના કાર્યકાળમાં જે જે કાર્યો થયા છે તેની માહિતી આપશે.

ઓપરેશન શિલ્ડ અંતર્ગત સરકારી હોસ્પિટલ રાજુલા ખાતે આકસ્મિક પરિસ્થિતિમાં ૨૫ યુનિટ બ્લડ કલેક્શન કરવામાં સફળતા

ભારત સરકારના ગૃહ મંત્રાલયની સૂચના મુજબ યુદ્ધ જેવી પરિસ્થિતિમાં નાગરિક સંરક્ષણની તૈયારીઓને મજબૂત કરવા માટે ઓપરેશન શિલ્ડ દ્વિતીય સિવિલ રિફ્રેન્સ એકસરસાઈઝ અન્વયે કલેક્ટરશ્રી અજય દહિયા અને જીલ્લા વિકાસ

અધિકારીશ્રી પરિમલ પંડ્યાના માર્ગદર્શન હેઠળ ૩૧ મી મે ના રોજ સરકારી હોસ્પિટલ રાજુલા ખાતે આવનાર ઈજાગ્રસ્તો માટે આપાતકાલીન પરિસ્થિતિમાં લોહીની જરૂરિયાતને પહોંચી વળવા માટે સ્વેચ્છાએ ૨૫ લોકો દ્વારા બ્લડ ડોનેટ કરી ઓપરેશન શિલ્ડને સફળ બનાવેલ.

ઓપરેશન શિલ્ડ અંતર્ગત ઘાયલોને જરૂરિયાત મુજબ બ્લડ મળી રહે તે માટે મોટી સંખ્યામાં લોકો પોતાની દેશભક્તિ દર્શાવીને દેશના હિત માટે પોતાનું યોગદાન આપી શકે તેવા હેતુસર સ્વેચ્છિક રીતે રક્તદાન માટે આગળ આવ્યા હતા અને લોકો દ્વારા રાષ્ટ્રપ્રેમનો સંદેશ

આપવામાં આવ્યો હતો તેમજ મોકડિલના ભાગરૂપે સરકારી હોસ્પિટલ રાજુલા ખાતે ઈજાગ્રસ્તોને સારવાર માટેના વોર્ડ ઉભા કરવામાં આવ્યા હતા અને ડોક્ટર અને નર્સિંગ સ્ટાફની ટીમ દ્વારા તાત્કાલિક સારવાર મળી રહે તે માટે તેવા પ્રયત્નો કરવામાં આવ્યા હતા. પ્રાંત અધિકારી ડો. મેહુલ

બરાસરા, અધિક્ષક ડો. શિલ્પા જાવિયા, આર. એ. મ. ઓ. ડો. શક્તિરાજ પુમાણ અને તાલુકા આરોગ્ય અધિકારી ડો. નિલેશ કલસરીયા સહિતના તાલુકા સંકલન સમિતિના સભ્યો દ્વારા ઓપરેશન શિલ્ડ અન્વયે યોજાયેલ મોકડિલને સફળ બનાવેલ જે યાદીમાં જણાવેલ છે.

ગાંધીધામ નજીક તળાવમાં ડૂબી જતાં બે યુવાનોના મોત, બનેવીને બચાવવા જતાં ગુમાવ્યો બંનેએ જીવ

કચ્છ પંથકમાંથી એક અરેરાટીભર્યા સમાચાર પ્રાપ્ત થયા છે. ગાંધીધામના અંતરજાળ નજીક આવેલા તળાવમાં ડૂબી જતાં બે યુવકોના મોત નીપજ્યા છે. ઘરેથી બાઈક ધોવાનું કહીને નીકળ્યા હતા. પરંતુ મોડી સાંજ સુધી પરત ન ફરતાં પરિવારજનોએ શોધખોળ આદરી હતી. આ દરમિયાન તળાવ નજીક બાઈક અને ચંપલ મળી આવતાં પોલીસને જાણ કરી હતી. પોલીસે તરવેયાની મદદથી બંને મૃતદેહો બહાર કાઢ્યા હતા અને પીએમ અર્થે હોસ્પિટલ ખાતે ખસેડવામાં આવ્યા હતા. પ્રાપ્ત માહિતી અનુસાર ગાંધીધામના અંતરજાળ નજીક તળાવમાં ડૂબી જતા બે યુવાનોના મોત નીપજ્યા હતા. આ બંને યુવકો ઘરેથી બાઈક ધોવાનું કહીને નીકળ્યા હતા. જોકે યુવકો મોડી સાંજ સુધી પરત ન ફરતાં પરિવારજનો આસપાસમાં શોધખોળ આદરી હતી. આ દરમિયાન તળાવ પાસેથી બાઈક અને ચંપલ મળી આવતાં પોલીસને જાણ કરી હતી. પોલીસે સ્થાનિક લોકો અને તેરવેયાની મદદથી શોધખોળ આદરી હતી. જેમાં એક મૃતદેહ ગતરાત્રીના અને બીજો સવારના મળી આવ્યો હતો. બંને યુવકો સાળા-બનેવી હોવાનું જાણવા મળ્યું છે. બાઈક ધોવા ગયા હતા તે દરમિયાન બનેવી પાડામાં ડૂબી જતાં સાળાએ બચાવવાનો પ્રયાસ કર્યો હતો. બનેવીને બચાવવા જતાં સાળો પણ પાણીમાં ડૂબી ગયો હતો. બે યુવકોના મોતથી સમગ્ર પંથકમાં અરેરાટી વ્યાપી જવા પામી હતી.